
पटेल, नेहरू और कुछ विस्मृत तथ्य 
--शंकर शरण 


य एतदि भारत के विगत सौ वर्ष के ऐतिहासिक घटनाक्रम और ठोस तथ्यों को सामने 
रखते हुए महात्मा गांधी और जवाहरलाल नेहरू के विचारों, कार्यों की निष्पक्ष 
समीक्षा को जाए तो पूरी छवि उलट-पलट हो जाती है । राजनीति की गंभोर समझ, जनता 
की भलाई और देश-हित, इन तीनों कसौटियों पर दोनों ही बड़े कच्चे प्रतीत होंगे। यह 
कहना धक्का पहुँचाने वाला भले ही लगे, किंतु सामान्य अध्येता भी इसकी परख स्वयं 
कर सकता है | बशर्तें लंबे समय से गांधों नेहरू की ' महानता ' वाले प्रचार को थोड़ी देर 
के लिए छोड़कर परोक्षण करें| 
यह तो बहुत लोग मानते हैं कि स्वतंत्र भारत में सरकारी भवनों, संस्थानों, 
सार्वजनिक स्थानों, योजनाओं आदि के अंतहीन गांधी नेहरू नामकरण तथा साल भर 
किसी-न किसी बहाने दोनों की महानता के अहनिंश प्रचार के पीछे दलीय स्वार्थ की 
राजनीति है। लेकिन यह कम हो लोग जानते हैं कि इसके लिए साथ ही साथ इतिहास, 
घटनाओं और तथ्यों पर कड़ी सेंसरशिप भी चलाई गई, ताकि गांधी, नेहरू, दोनों के बारे 
में सभी असविधाजनक बातों को गहरे से गहरे दफनाया जा सके | लोकतंत्र और अभिव्यक्ति 
की स्वतंत्रता के होते यह उद्देश्य साधने के लिए सक्ष्म, चत॒र तरीके अपनाए गए | लेकिन 
ऐसा निश्चित रूप से किया गया। इसके लिए मुख्यत: कम्युनिस्ट प्रचारकों और उनके 
तरीकों का ही सहारा लिया गया। इस पर भी ध्यान देने से कई बातें स्पष्ट होतो हैं । सरदार 
पटेल के योगदान का अवमुल्यन, उनके विचारों का विस्मरण तथा कई बिंदुओं पर उनपर 
मिथ्या दोषारोपण उसी प्रवृत्ति का अंग रहा है। 
इस लेख में हम कुछ ऐसे प्रसंगों, बिंदुओं को प्रकाश में ला रहे हैं, जो अभी तक 
प्राय: छिपे रहे हैं। जिन इतिहासकार ने इसे सामने लाने की कोशिश को, उन्हें ' सांप्रदायिक ' 
कहकर शिक्षा और बौद्धिक जगत्‌ से बहिष्कृत रखा गया। इस प्रकार, संबंधित तथ्यों, 
तकों को और जानने-परखने के बदले पूरे विपर्श से उनका लोप ही कर दिया गया। यहाँ 
उन्हीं कुछ बातों को रस्ता जा रहा है। 


3९थ्वा९( 07ए (ध्वा5टशाश' 


एक 

पहला बिंदु वैदेशिक मामलों में नेहरू पर गांधीजी की निर्भरता है। बहुत कम 
लोगों ने ध्यान दिया अथवा इसका महत्त्व समझा है कि इतिहास, राजनीति, बिशेषकर 
अंतरराष्ट्रीय इतिहास व ग़ाजनीति का गांधीजी का ज्ञान नगण्य था। स्वयं गांधीजी की 
आत्मकथा में भी यह तथ्य और इसका स्वीकार भी देखा जा सकता है। इसका भयावह 
अर्थ यह है कि दृरगामी पहल्‍्त्व के अनेक राष्ट्रीय प्रश्नों पर गांधी के निर्णय अज्ञान 
आधारित होने से और भी हानिकारक साबित हुए। क्योंकि वैसे निर्णयों के परिणाम 
प्रतिकल आने पर भी गांधी यह समझने में सवंधा असमर्थ ग़हते थे कि गड़बड़ी कहाँ 
हुई ? वह ले देकर संबंधित व्यक्तियों को खुशामद आदि करके मामला सँभालने की 
कोशिश करते थे, जो पुन: वही अज्ञान प्रदर्शित करता था। खिलफत के अंतरराष्ट्रीय 
इसलामी आंदोलन (सन्‌ १९१९ २४) को कांग्रेस का सक्रिय राजनीतिक समर्थन दिलाना 
बसा ही एक आत्म-घातक मामला था। अक्रेली एक उस गलती ने, जिसका पोतोलाल 
नेहरू को छोड़ तब संपूर्ण कांग्रेस नेतृत्व ने बिरोध किया था, देश को राजनीति ऐसी गलत 
पटरी पर डाल दो, जिससे वह एक विभाजन झेलकर भी आज तक नहीं हट सको है। 

बहरहाल, सन्‌ १९२७ में रूस में चार दिन रहकर लौटने के बाद नेहरू पूरों तरह 
' अंतरराष्ट्रोयतावादो ' कम्युनिस्ट बन गए। तब से विविध मासलों पर नेहरू के बयान 
रूसी कप्युनिस्टों के विचार, प्रचार से हू-ब-हू निर्देशित होने लगे। दुर्भाग्पवश अन्य 
भारतोय नेताओं ने अंतरराष्टीय घटनाओं, स्थितियों का अध्ययन, अवलोकन करना कभी 
जरूरी नहों समझा था। सुभाष बाबू, डॉ. अंबेडकर जैसे कुछ अपवाद थे (वह प्रवृत्ति 
अभो तक झलकती है)। 

उसका एक परिणाम यह हुआ कि कांग्रेम अधिवेशनों में नेहरू धडल्ले से 
सोवियत कम्यूनिस्ट लाइन वाले प्रस्ताव पास करवाते रहते थे। नेहरूजी ने सन्‌ १९३५ 
में कांग्रेस का एक ' विदेश विभाग' भी बनवाया, जिसमें दो पक्के कप्यूनिस्टों को रखा 
गया-- जेड.ए. अहमद और के.एम. अशरफ। यह विभाग अंतरराष्ट्रीय मुददों पर प्रस्ताव 
बनाता था और विदेशी सम्मेलनों में अपने प्रतिनिधि भेजता था। जैसा सरदार पटेल ने 
और स्वयं नेहरू ने भी स्वीकार किया हैं कि कांग्रेस अधिवेशनों में बे प्रस्ताव बिना 
सोचे समझे पास किए जाते थे, क्योंकि उन्हें ' अकेडमिक ' यानी व्यवहारत: बेमतलब 
समझा जाता था। इसलिए कोई उस पर माधथापच्चों नहों करता था। गाहे बगाहे यदि 
किसी प्रस्ताव पर कोई आपत्ति या संशोधन आता भी, तो गांधीजी के बल पर नेहरू को 
उसे सारत: कुछ बदले बिना पास करवाने में कठिनाई नहीं होतीं थी। उन कागजी 
प्रस्तावों का उपयोग सोवियत कम्युनिम्प अपने अंतरराष्ट्रीय प्रचार के लिए करता था। 
साथ हो साथ विदेशी प्रेस में नेहरू का नाम आता रहता था। उन प्रस्तावों का हवाला 

देकर प्रधानमंत्रों बनने के बाद नेहरू ने अपने निजी विचारों को “कांग्रेस की नोति' 
दिखाकर देश पर लागू करने का उपाय किया। पटेल के जल्द अवसान के बाद उन्हें 
इसमें कोई बाधा भी नहों रह गई । 

यहाँ एक बिंदू यह भी है कि जिन अंतरराष्ट्रीय मुददों पर गांधी को हिचक भी 
होतो थी, उस पर भो वे नेहरू की जिद स्वीकार कर लेते थे। इसके दो कारण थे। एक 
तो नेहरू के प्रति उनकी निजो कमजोरी, जो उन्होंने स्वयं कई बार स्वीकार की। १४ जून, 
१९४७ को कांग्रेस महासमिति से भारत का विभाजन तक मनवाने में भी 'नेहरू प्रेम ' 
कारण था, यह गांधी ने स्वयं बताया है।' यदि गांधी का स्थायी हस्तक्षेप न होता तो 
कांग्रेस पार्टी में पटेल या सुभाष के सामने भी नेहरू कभी किसी पद या विचार के लिए 
जीत नहीं सकते थे। पटेल को कम-से-कम तीन बार, वह भी गंभीर मोड़ पर, गांधी ने 
कांग्रेस अध्यक्ष बनने से रोका-सन्‌ १९२९, १९३७ और १९४६ | इन तोनों ही महत्त्वपूर्ण 
अवसरों पर नेहरू को अध्यक्ष पद पर केवल गांधी को जिद से बिठाया गया। जबकि 
कांग्रेस नेतृत्व भारी बहुमत से पटेल को चाहता था। गांधी ने नेहरू को जबरन आगे बढ़ाने 
के लिए स्वयं पटेल पर दबाव दिया कि वह पीछे हट जाएँ। अन्यथा गांधी समर्थन के 
बावजुद नेहरू कांग्रेस अध्यक्ष के चुनाव में पटेल से सदैव बुरी तरह हारते। इसोलिए 
गांधी हर बार आदेश देकर पटेल को उम्मीदवारी अस्वोकार करने को कहते थे । 

दूसरा कारण यह कि तब यूरोप में सोवियत-समर्थक वामपंथ एक सशक्त 
वैचारिक फैशन था। नेहरू उसी प्रभाव में कम्युनिस्ट-वामपंथी बने थे। लेकिन नेहरू को 
जिद स्वोकारने के पीछे गांधो को शक्तिशालियों से मधुर संबंध रखने को प्रवृत्ति भी थी। 
इस बिंदु पर कम लोगों का ध्यान गया है, पर यह गांधों में था। दैनंदिन मामलों से लेकर 
निजी, राजनीतिक, सैद्धांतिक आदि किसो भी प्रसंग पर गांधी वैसे लोगों के प्रति सदैव 
अधिक, बल्कि विचित्र प्रेष-प्रदर्शन तक के आदों थे, जो किसो-न-किसो रूप में 
शक्तिशाली एवं प्रभावशालो हों । जबकि उन्हीं बिंदुओं पर किसी सामान्य सहयोगी, यहाँ 
तक कि अपने भक्त अनुयाया को भी, गांधी बुरी तरह झिड़कने, डॉटने लाते थे। इस 
प्रवृत्ति के अनुरूप, चूंकि अंतरराष्ट्रीय पटल पर सोवियत कम्युनिज्म एक हस्ती के रूप में 
उभरा था, इसलिए भी गांधी किसी मामले पर आशंका होने पर भी नेहरू को मान लिया 
करते थे। 


दो 

नेहरू के कम्युनिज्म-प्रेम के कारण स्वतंत्रता से पहले भी भारत की एक बडी 
हानि हुईं, जो प्राय: छिपी रहो है । यह सन्‌ १९४२ का प्रसंग है, जब ब्रिटेन से आया हुआ 
क्रिप्प-मिशन बिना कुछ दिए द्वितीय विश्वयुद्ध में भारत का समर्थन पाने में सफल रहा। 

क्रिप्स स्वयं वामपंथी थे, इसलिए उन्होंने समझने में कोई भूल नहीं की कि गांधी 
समर्थित और बड़बोले नेहरू के रूप में उन्हें स्वत: ऐसा प्रचारक प्राप्त है, जो सोवियत 
संघ को बल पहचाने हेतु युद्ध में ब्रिटेन को हर तरह से समर्थन देने के लिए पहले से 
करिबद्ध है । चौंक तब तक विश्वयद्ध में ब्रिटेन और सोवियत संघ एक तरफ आ चुके थे 
तथा कपम्यनिस्ट फासिज्म को हराने के लिए उनकी मदद का नारा पूरी दनिया में लगा रहे 
थे, इसलिए क्रिप्स ने सहो अनुमान लगाया कि वे भारत को तत्काल कोई सहलियत दिए 
बिना भी कांग्रेस का समर्थन पा सकते हैं। यदि नेहरू जैसे समर्पित कम्युनिस्ट कांग्रेस 
नेतृत्व में न होते, तो अनिवार्य था कि भारत का पूर्ण समर्थन पाने के लिए क्रिप्स-मिशन 
तभी कुछ राजनीतिक अधिकारों, सुधारों का प्रस्ताव करता; क्योंकि ब्रिटेन अभूतपूर्व 
संकट में था। इसीलिए चारों ओर से यह आशा भी थी कि क्रिप्स-मिशन भारत को कुछ 
देगा। किंतु ऐसा कुछ न हुआ, तो इसोलिए कि सोवियत संघ, ब्रिटेन को मदद करने को 
नेहरू पहले से ही बिना शर्त उत्साहित थे। 


तीन 

जब बी.टी. रणदिवे के नेतृत्व में कप्युनिस्ट पार्टी ने २२ फरवरी, १९४९ को 
भारतोय सत्ता पर जबरन अधिकार करने के लिए हथियारबंद विद्रोह आरंभ किया, तो इसे 
खत्म करने की काररवाई गृहमंत्री सरदार पटेल ने की | जबकि प्रधानमंत्री के रूप में नेहरू 
ने 'नरमी' दिखाने की वकालत करते हुए उलटे उस कप्युनिस्ट-पड़यंत्र को नैतिक 
समर्थन देने का प्रयास किया था, यह सब कहकर कि असली समस्या तो साप्राज्यवाद, 
आर्थिक शोषण है, आदि। यहाँ तक कि दूर लंदन में भारत के राजदूत कृष्ण मेनन ने इस 
पमुददे पर गृह मंत्री पटेल के विरुद्ध भंगिमा लेकर, एक तरह से भारत सरकार के विरुद्ध 
कम्युनिस्टों की मदद करने की कोशिश की। इसमें मेनन को नेहरू का समर्थन हासिल 
था। यह तब की और बाद की घटनाओं, दोनों से प्रमाणित होता है | प्रथम, सशस्त्र विद्रोह 
कर भारतीय सत्ता पर कब्जे की कोशिश करनेवाले कम्यूनिस्टों का बचाव करनेवाले 
राजदूत को बरखास्त नहीं किया गया। दूसरे, जैसे ही पटेल का देहांत हुआ, नेहरू ने न 
केवल गिरफ्तार कम्युनिस्ट नेताओं को जेल से रिहा किया, बल्कि विविध बयानों और 
काररवाइयों से उनकी सम्माननीय छवि बनाई। 

इस प्रकार यह तथ्य सामने आता हैं कि सन्‌ १९४९ में कम्युनिस्ट पद्यंत्र को 
ध्वस्त करने का कार्य पटेल ने किया। दूसरे, नेहरू भी देश में कम्युनिस्ट सत्ता ही बनाने 
के इच्छुक थे। अन्यथा इसकी कोई व्याख्या नहों हों सकती कि नेहरू सरकार के विरुद्ध 
तख्तापलट करनेवाले कम्युनिस्टों के प्रति नेहरू ने वैसा नरम, समर्थक रुख क्‍यों लिया ? 
अत: यदि तब पटेल न रहे होते तो पूरे भारत में काम्युनिस्ट सत्ता बनतों या नहीं, किंतु 


3८थ्था९6 09 (ध्रा75८टशा!।श' 


नेहरू ने भारत को लाओस, कोरिया, वियतनाम जैसे गृहयुद्ध व विखंडन की स्थिति में 
अवश्य पहुँचा दिया होता! जिन्हें यह बात दूर की कौड़ी लगती हो, वे कृपया तब के 
एशियाई इतिहास और नेहरू वाइडुमय का स्वयं तुलनात्मक अवलोकन करें । 


चार 

सन्‌ १९२८ में लेकर १९६४ तक, अर्थात्‌ जीवनपय॑त, नेहरू पक्के कप्युनिस्ट 
और मोवियत-चीनी नोतियों के स्वयंसेवी प्रचारक बने रहे | इसके लिए उन्होंने भारतीय 
हितों की बार बार बलि दो। इस भयावह तथ्य को पुष्टि के लिए कहीं और देखने की 
जरूरत नहीं, स्वयं नेहरू के विस्तृत वक्तव्यों, क्रिया -कलापों और तत्कालीन घटनाक्रम 
से उन्हें जोड़कर देखने भर की जरूरत है। 

केवल एक उदाहरण लोजिए--मन्‌ १९५५ में संयुक्त राष्ट्र सुरक्षा परिषद्‌ में 
भारत को स्थायी सोट का प्रस्ताव दिया गया था, यानी दुनिया के सर्वोच्च पाँच बीटो- 
धारी देशों में एक बनने का, जिसे नेहरू ने कम्युनिस्ट चीन के प्रति अपनी एकजुटता 
दिखाने के लिए ठुकरा दिया। संयुक्त राष्ट्र को दसवों वर्षगाँठ के विश्व सम्मेलन (सैन 
फ्रांसिस्को) से लौटकर नेहरूजी २० जुलाई, १९५५ को मुख्यमंत्रियों को पत्र में स्वयं 
लिखते हैं-- 

“' अनौपचारिक रूप से ऐसा आश्वासन दिया गया कि चोन को मंयुक्त राष्ट्र में ले 
लिया जाएगा, परंतु मुरक्षा परिषद्‌ में नहों | इसके बदले भारत को सुरक्षा परिषद्‌ में आने 
के लिए कहा गया। हम निश्चय हो यह स्वीकार नहीं कर सकते थे, क्योंकि इसका अर्थ 
होता कि हम चोन के साथ नहों हैं । फिर सुरक्षा परिषद्‌ में चोन जैसे महान्‌ देश का न होना 
एक अनुचित बात भी है। इसलिए हमने स्पष्ट कर दिया कि हम इस प्रस्ताव से सहमत 
नहों हैं। हम एक कटम और आगे गए और कहा कि भारत इस क्षण म॒रक्षा परिषद में जाने 
के लिए इच्छुक नहीं है, चाहे एक महान्‌ देश होने के नाते इसे उसमें होता चाहिए । पहली 
बात यह है कि चोन को उसका उचित स्थान मिले। तब भारत के बारे में अलग से विचार 
किया जा सकता हैं।'' 

यह नेहरू की कम्युनिस्ट- प्रतिबद्धता और देश -हित की खुली अवहेलना का बस 
एक उदाहरण था। मगर कितना भयंकर उदाहरण ! जब ' महान्‌ ' कम्युनिस्ट चीन के लिए 
नेहरू यह त्याग कर रहे थे, उस समय तक चोन का धोखेबाज, विस्तारवादी, साम्राज्यवादी 
चेहरा तिब्बत के संदर्भ में सामने आ चुका था। जिस पर सरदार पटेल को विस्तृत 
चेतावनी भी आईं थी। बल्कि उसी समय चीन हमारे लद॒दाख में भी भूमि हड़पने में लगा 
हुआ था। जल्द हो भारतीय सैनिकों को चोन से लड़ने में अपना बलिदान देना पड़ा। 
केवल इस कारण, क्योंकि नेहरू ने अपनी वैचारिक झक में कम्युनिस्ट साम्राज्यवाद 

पहचानने से साफ इनकार कर दिया था। नेहरू अपनी ओर से चीन को कप्युनिस्ट-भाई 
समझते थे, जबकि चीनी नेता माओ नेहरू को केवल एक बुर्जुआ मूर्ख समझते थे । 


पाँच 

बस्तुत: नेहरू अपने कम्युनिस्ट मतवाद के प्रति इतने गंभीर थे कि सन्‌ १९४९ 
५० में वे कांग्रेस छोड़कर नई पार्टी बनाने का विचार कर चुके थे। कम्युनिस्ट पार्टी के 
विचारों से नेहरू का कोई मतभेद न था, यह विभिन्‍न राज्यों के मुख्यमंत्रियों, राज्यपालों 
को लिखे नेहरू के कई पत्रों से भी झलकता है | उसमें नेहरू काम्युनिस्टों के विरुद्ध किसी 
भी काराबाई का विरोध तथा राष्ट्रीय स्वयंसेवक संघ ( आर.एस.एस. ) के विरुद्ध काररवाई 
को पैरोकारी करते मिलते हैं। नेहरू को इस मानसिकता में सन्‌ १९४९ में कपम्यूनिस्ट 
विद्रोह और हिंसा से भी अंतर नहों पड़ा था। जबकि वे जानते थे कि यहाँ कम्युनिस्टों ने 
'बडी संख्या पें लोगों को हत्याएँ को हैं। यह ध्यान देने को बात है।' 

पर गांधों के अवसान के बाद नेहरू को कांग्रेस पर कोई पकड़ नहीं रह गई थी। 
उस पर बहुत पहले से पटेल का पूर्ण अधिकार था, नैतिक और व्यावहारिक दोनों। 
इसलिए गांधी के प्रयाण के बाद नेहरू अपनी चलाने में दिनोदिन असहाय महसूस कर रहे 
थे। किंतु अपने कप्युनिस्ट विचारों पर उनको अंधभक्ति ऐसी थी कि उसे देश पर थोपने 
के लिए कांग्रेस से अलग होकर भी अपना राजनीतिक दाँव खेलने को तैयारी कर चुके 
थे। सितंबर १९५० में नेहरू के उम्मीदवार जे.बी. कृपलानी कांग्रेस के अध्यक्ष पद का 
चुनाव खुरो तरह हार गए। तब उन्होंने विरोध में 'डेमोक्रेटिक फ्रंट' बनाया, जो नेहरूवाद 
को पैरोकारी करता था। उम्र फ्रंट में नेहरू के एक और विश्वस्त रफो अहमद किदवई 
सक्रिय हुए। तब स्पष्ट संकेत थे कि नेहरू कांग्रेस छोड़कर उस फ्रंट को हो विस्तार दे 
सकते हैं। पर देश का दुर्भाग्य | दिसंबर १९५० में सरदार पटेल का निधन हो गया। इसके 
फौरन बाद वह फ्रंट भंग कर दिया गया। अब नेहरू को उसकी कोई जरूरत नहीं रहो, 
क्योंकि स्वयं कांग्रेस उनके कब्जे में आ गई। यह कुछ महीने चला ' डेमोक्रेटिक फ्रंट ' 
नेहरू का ही आईना था। 

इसे समझने की कोशिश करनी चाहिए कि यह तो सन्‌ १९६२ में चीन के तमाचे 
ने खेल खराब कर दिया, नहीं तो नेहरू भारत को क्यूबा जैसा क्रमश: कम्युनिस्ट राष्ट्र 
बनाने के रास्ते पर थे। जबकि सरदार पटेल ने तिब्बत पर ही चीन की काररवाई को 
अत्यंत गंभोरता से लिया था और भारत पर सीधा खतरा महसूस किया था| ऐसे सभी तथ्य 
पटेल के देहांत के बाद लगभग गायब कर दिए गए। नेहरू-गांधी की अतिशय जयकार 
के पीछे छिपी मंशा यही थी कि अंतरगष्ट्रीय राजनीति में की गई नेहरू की सारी गलतियाँ 
किसी बहाने छिपी रह सकें। 

छ् 

ऊपर तृतीय बिंद के इस तथ्य को अलग से महत्त्व देना जरूरी है कि नेहरू ने 
प्रधानमंत्री होकर भी लंदन में ऐसे कम्युनिस्ट को राजदूत बनाए रखा, जिसने सन्‌ १९४९ 
में कम्युनिस्ट विद्रोह के प्रसंग में उलटे भारत सरकार की नीति के विरुद्ध विचार व्यक्त 
किया था। मेनन के कार्यों, वकतव्यों का अध्ययन करें तो दिखेगा कि वस्तृत: वे लंदन में 
भारतीय राजदूत से अधिक रूसी दूत थे। नेहरू इसे समझते थे, लेकिन उन्हें इससे कोई 
उज् न था। वस्तृत: लंबे समय से मेनन के माध्यप से ही अंतरगष्ट्रोय प्रेस में नेहरू अपनी 
'प्रगतिशील' और अपने देशी विरोधियों की ' प्रतिक्रियावादी ' छाव छपवाते रहे थे। फिर 
उन प्रायोजित समाचारों, टिप्पाणियों का इस्तेमाल यहाँ अंदरूनी राजनीति में करते थे कि 
'देखो, बहाँ लोग क्‍या कह रहे हैं!' इस तरह पेनन, नेहरू के निजी एजेंट को तरह कार्य 
करते रहे थे। इसमें भारतीय हितों की बलि देकर या अनदेखी कर नेहरू और कम्युनिजप 
का प्रचार किया जाता था। 

दिसंबर १९४८ और जनवरी १९४९ के बीच गह मंत्री पटेल के संबंध में मेनन 
और नेहरू में जो पत्र व्यवहार हुआ, उससे तो दिखता है मानो नेहरू मेनन को अपर्न 
राजनीतिक- वैचारिक दुनिया थीं, जिसमें पटेल जैसे अवांछित लोगों के साथ झुठ-सच 
बोलकर किसी तरह जीवन चलाना उनको विवशता थी।* ऐसा था गांधी द्वारा चुना गया 
ग़ाजनीतिक उत्तराधिकारी, जिसे देश-हित के सिवाय हर चित्र-विचित्र विचारों, क्रिया- 
कलापों में पूरी रुचि और संवेदना थी। 


सात 

विविध स्रोतों, प्रसंगों सें अब काफी लोग जानते हैं कि एडबिना पाउंटबेटन से 
नेहरू के अंतरंग संबंधों का उपयोग लॉर्ड माउंटबेटन ने सन्‌ १९४७ में किया। उन्होंने 
भारत का काम जल्द 'निबटाने' के लिए भारत -बँटवारें का निश्चय किया, जो ब्रिटिश 
संसद्‌ या सरकार का बिचार नहीं था। मुसलिम लीग द्वारा विभाजन की माँग स्वोकार कर 
लेना माउंटबेटन को निजी तौर पर सुविधाजनक लगा था। लेकिन यह भारत में कम लोग 
जानते हैं कि एडविना सक्रिय अंतरराष्ट्रीय कम्युनिस्ट समर्थक भी थीं। 

बाद में भी, स्वतंत्र भारत में अंतरराष्ट्रीय कम्युनिस्ट संगठनों, सम्मेलनों को 
खुलकर काम करने देने में एडविना ने नेहरू का बार-बार उपयोग किया। यहाँ तक कि 
जब सन्‌ १९४९ में यहाँ कम्युनिस्टों के सशस्त्र विद्रोह के बाद उनपर अंकुश लगा, अनेक 
कम्युनिस्ट नेताओं को गिरफ्तार किया गया, तब एडविना को अपने पत्रों में नेहरू इसकी 
सफाई देते और क्षमा याचना सी करते दिखाई पड़ते हैं। अपनी यह प्रवृत्ति नेहरू को 
इतनों स्वाभाविक लगती थी कि वे अपने पमंत्रिमंडलीय सहयोगियों को भी कहते थे कि 

लेडी माउंटबेटन ने उनसे यह या वह शिकायत की है, इसलिए जरा ध्यान दें। ये शिकायतें 
प्राय: कम्युनिस्टों के प्रति पूरी उदारता बरतने और आर.एस.एस. के प्रति कठोरता बरतने 
का अनुरोध हुआ करती थीं। 

नोट करने की बात यह है कि तब इंडोचीन (बर्मा, लाओस, कंबोडिया, वियतनाम 
आदि) में कम्युनिस्ट-विद्रोह को घटनाएँ भारत में हुए एक ' अंतरराष्ट्रीय युवा सम्मेलन ' 
का नतीजा भी थीं, यह स्वयं नेहरू के पत्र से झलकता हैं । उस जमाने की गतिविधियों का 
अध्ययन करनेवाले जानते हैं कि तब ऐसे सम्मेलन सोवियत कप्युनिज्म को अंतरराष्ट्रीय 
कूटनीति का महत्त्वपूर्ण अंग होते थे। वैसे सम्मेलन भारत में आयोजित करने और उसमें 
दूर देशों के जाने माने कम्युनिस्टों को आने का वोसा देने के लिए एडबिना नेहरू को 
लिखती रही थीं। यह भाग्तोय हितों के विरुद्ध था, मगर नेहरू यह ख़ुशी -खुशी करते रहे । 
सरदार पटेल के निधन के बाद पूरो कांग्रेस सरलता से नेहरू को दास बन गई। इसमें यह 
दुःखद तथ्य भो छिपा है कि कप्युनिस्टों की करतृतों और नेहरू विचारों को अच्छी तरह 
समझनेवाले अनेक जानकार कांग्रेसी भी निजी हितों के लिए मौन हो गए | पहले वे बोलते 
थे, मगर पटेल के जाते हो सबने चुप्पी साध ली, ताकि पदों से छुट्टी न हो जाए। एक, 
मध्य प्रदेश से द्वारका प्रसाद मिश्र ने आवाज उठाई, तो उन्हें फौरन दंड मिल गया। शेष 
चुप रहे । यह स्वतंत्र भारत का दुर्भाग्यपूर्ण तथ्य है कि हमारे अधिकांश नेता निजी हितों 
को देश-हित से ऊपर रखते रहे हैं। यह अभी तक देखा जा सकता है। 

हालाँकि उसमें एक तथ्य यह भी है कि कांग्रेस में स्वदेशी चिंतन और भारतीयता 
भावनावाला नेतृत्व धीरे-धीरे वैचारिक रूप से दुर्बल हो गया। तिलक के निधन और 
श्रीअरविंद द्वारा राजनीति छोड़ देने के बाद भारतीयता को बात मुख्यतः गांधी ही करते थे। 
दूसरे अधिकांश पश्चिमी शिक्षा और नई-नई सोवियत कम्युनिस्ट क्रांति के कारण यूरोपीय, 
गैडिकल वामपंथी सम्मोहन से प्रभावित थे | लेकिन भारतीय चिंतन के अनुरूप सोचनेवाले 
राष्ट्रोय नेताओं से वैचारिक पक्ष पर काम करने में भारो चूक हुई यह चूक पटेल ने भी 
की । जब स्वतंत्रता प्राप्ति के बाद नेहरू ने कांग्रेस के पुराने अंतरराष्ट्रीय प्रस्तावों के बल 
पर नीति निर्माण को कप्युनिस्ट दिशा देने का प्रयास आरंभ किया, तो पटेल ने कहा भी 
कि उन्होंने कांग्रेस द्वारा पास उन विदेश-नीति संबंधी प्रस्तावों को ( उपेक्षणीय मानकर ) 
कभी पढ़ा तक न था। यह दिखाता है कि अंकत्ताराष्ट्रीय राजनीति को उपेक्षित करके हुए 
राष्ट्रीय आंदोलन चलाना बड़ी भुल थी। स्वतंत्र भारत की विदेश नीति सोवियत अनुचरी 
में जाने के पीछे इस भूल का भी हाथ था। 

उस भूल का एक विरोधाभासो परिणाम यह भी हुआ था कि सन्‌ १९२९ के बाद 
नेहरू के नेतृत्व में नई -नई फैशनेबल, हवाई, वामपंथी बातें करनेवाले नेता शिक्षित लोगों 
में लोकप्रिय होने लगे । जबकि संगठन पर वास्तविक पकड़वाले, शांतिपूर्वक कठिन कामों 

में लगे रहनेवालें कर्मठ नेताओं की छवि चमकदार नहों बनी | इसका मुख्य कारण था-- 
वैचारिक कार्य को कम महत्त्व देना। श्री अरविंद राष्ट्रीय आंदोलन के आखिरी नेता थे, 
जिनकी छवि आकर्षक, प्रभावशाली राष्ट्रवादी विचारक नेता की थी | उनके बाद के सच्चे 
राष्ट्रवादी कर्मठ, निम्स्‍्वार्थ होते हुए भी शिक्षित वर्ग को जोतने के प्रति उदासीन रह गए, 
जिसका लाभ वामपंथियों को मिला | उन्होंने आकर्षक मुहावरों को अपना आधार बनाया, 
जबकि संगठन में छल प्रपंच से पद हथियाने को नीति रखी । नई सोचवियत सत्ता से मिलने 
वाले भौतिक सहयोग ने भी उनकी इन प्रवृत्तियों को बल पहुँचाया। फिर भी, मगर जब 
तक पटेल जीवित रहे, वास्तविक नीति -निर्णयों पर वामपंथी हावो नहों हो सके। सन्‌ 
१९४९ में सशस्त्र विद्रोह कर असंख्य लोगों को जान लेनेवाले कम्युनिस्ट जेल में बंद थे। 
लेकिन पटेल के निधन के बाद उन्हें जेल से सादर बाहर लाया गया, इस भाव- भंगिमा के 
साथ मानो वे त्यागी, बलिदानी हों! इसी अंदाज में काम्युनिस्ट पारटों ने सन्‌ १९५२ में देश 
का पहला आम चुनाव लड़ा, जिसमें उनको सफलता नेहरू द्वारा दिए गए वैचारिक सम्मान 
के कारण ही हुई। फिर जल्द ही, सन्‌ १९५४ में स्वयं कांग्रेस ने भी उसी ' समाजवाद ' को 
खुलकर अपना ध्येय घोषित किया। अब पश्चिमी, नकलचो और हानिकारक विचारों का 
प्रतिकार करनेवाला और कोई सशक्त नेता कहों नहाँ रह गया था। 

यह मोटो सी, सगर बुनियादों बात जोर देकर कहनेवाला कोई नेता नहाँ था कि 
भारत एक प्राचीन सभ्यता है, जिसका एक अपना स्वधर्म है। सामाजिक, वैयक्तिक या 
राष्ट्रीय विकास एवं उन्‍नति की अपनी समझ और मार्ग है तथा वहों स्वधर्म अंतरराष्ट्रोय 
नीति समेत हमारी समस्त नीतियों का भी आधार है। यद्यपि श्रीअरबिंद इसे अपनी निजी 
वार्ताओं में अंत तक (उनका निधन भी दिसंबर १९५० में ही हुआ था) कहते रहे, किंतु 
चूँकि वे राजनीति से दूर हो चुके थे, इसलिए उनकी सुननेवाला कोई न था। 


नौ 





पटेल के अवसान के बाद नेहरू ने कम्युनिस्ट नेताओं को ससम्मान रिहा ही नहीं 
किया, बल्कि उन्हें नीति निर्माण में महत्त्वपूर्ण भुमिका भी दों। आखिरकार दोनों उसी 
सोवियत-चौोनी कम्युनिज्य को भारत पर लागू करना चाहते थे। यह देश की नीति ही 
नहों, अंदरूनों औद्योगिक, शैक्षिक, सांस्कृतिक नीतियों में भी साफ झलकना आरंभ हो 
गया। सरकारों और कम्युनिस्ट प्रचार, दोनों ने अपने अपने तरीके से न केवल पटेल की 
छवि बिगाड़नो शुरू की, बल्कि जो गलत्तियाँ स्वयं नेहरू ने को थीं, उन्हें भी पटेल के 
मत्ये डालने का छल किया गया, जैसे कश्मीर समस्या। 

अक्तूबर १९४७ में जम्मू कश्मीर का भारत में विलय हुआ था। गड़बड़ी दिसंबर 
१९४७ से शुरू हुई, जब उससे संबंधित कानूनी, तकनीकी व्यवस्था को नेहरू शेख 

अब्दुल्ला के साथ निजी तौर पर चूपचाप स्वयं तय करने लगे। गृह पंत्री सरदार पटेल को 
बताया भी नहों | नेहरू के लिए यह कार निर्विभागीय मंत्री गोपालस्वामी आयंगर देख रहे 
थे। जब इन बातों की अम्पष्ट सूचना पटेल को मिलो तो उन्होंने आपत्ति की। तब नेहरू 
ने २३ दिसंबर, १९४७ को तैश में पटेल को एक पत्र लिखा कि नेहरू के आदेश मे ही 
आयंगर स्वतंत्रतापूर्वक काम कर रहे हैं। इसलिए पटेल को आपत्ति अपने मंत्रिमंडलीय 
सहयोगी आयंगर के साथ अनुचित व्यवहार है। ऐसा पत्र पाते हो उसी दिन, उसी क्षण, 
पटेल ने नेहरू को अपना त्यागपत्र भेज दिया। तब मामला गांधीजी के पास पहुँचा उनके 
आग्रह से पटेल सरकार में तो बने रहे, मगर जम्मू-कश्मीर मामला पूरी तरह नेहरू पर 
छोड़ दिया गया। 

तब से कश्मीर मामले में नेहरू-अब्दुल्ला-आयंगर ही सबकुछ तय करते रहे। 
जब जम्मू कश्मीर से संबंधित धारा ३०६ 'ए" (जो अनंतर धागा ३७० कहलाई) कांग्रेस 
समिति के पास पहुँची ( अक्तूबर १९४९) तो सबने तीखा विरोध किया। यह कहते हुए 
कि जो विधि अन्य राज्यों के लिए अपनाई गई, उससे भिन्‍न क्‍यों किया जा रहा है ? उस 
मोटिंग के समय नेहरू विदेश में थे। आयंगर को पूरो फजोहत हुईं। वस्तुतः नेहरू द्वारा 
अंतिम प्रारूप तैयार करवाकर विदेश जाने के बाद अब्दुल्ला ने पुन: उसमें कुछ जोड़- 
तोड़ करवाई थो, जो जम्मू-कश्मीर सरकार को कुछ और अधिकार देती थी। इन सब पर 
कांग्रेस नेताओं ने आयंगर को खूब खरी-खोटी सुनाई। तब आयंगर सरदार पटेल को 
शरण में पहुँचे कि किसी तरह उस धारा को स्वीकार करवाएँ। 

यदि १७ अक्तुृबर, १९४९ की उस पमोटिं' में नेहरू मौजूद होते, तो क्‍या होता, 
अब यह अनुमान ही किया जा सकता है। पर उनकी अनुपस्थिति में पटेल ने दायित्व 
समझा कि उस गड़बड़ धारा से असहर्मात होते हुए भी उसे पास करवाएँ, क्योंकि यह 
कुछ महोनों के लिए ही रहनों थी। बाद में जब पटेल के सचिव एन. शंकर ( आई.सी.एस. ) 
ने पूछा कि उन्होंने उस धारा को क्‍यों पास करवा दिया ? तब पटेल ने कहा कि वह 
अस्थायो ही है और अंतरराष्ट्रीय नजाकतों को देखते हुए यह किया गया (तब तक 
नेहरूजीं मामला संयुक्त राष्ट्र भी ले जा चुके थे) । पटेल ने कहा कि वह धारा कोई बड़ी 
चीज नहीं। आयंगर, अब्दुल्ला आदि तो कल नहीं रहेंगे और सबकुछ भविष्य की 
भारतीय सत्ता की सामथ्यं पर निर्भर करेगा। फिर भी उन्होंने जोड़ा कि इन सब ऊटपटाँग 
कामों के लिए 'जवाहरलाल रोएगा'। इसके एक वर्ष बाद ही पटेल का देहांत (१५ 
दिसंबर, १९५० ) हों गया। 

वस्तुत: शेख ने शुरू से ही चतुराई बरतते हुए, नेहरू के भोलेपन और अहंकार 
का उपयोग कर, धारा में गोल-मटोल शब्दावली डाली, फिर उसमें भी धोरे-धोरे और 
बदलाव करवाया, ताकि बाद में उनका कुछ का कुछ अर्थ करके अपने लिए आजादी 

रखी जाए या जहाँ तक संभव हो, ताकत बढ़ाई जाए। शेख की नीयत टोक नहीं थी, यह 
४ की घटनाओं से भी पुष्ट हुआ, जब स्वयं नेहरू ने शेख को गिरफ्तार करवाया (८ 
अगस्त, १९५३) | 

इस प्रकार पटेल का कहा हुआ जल्द ही सही साबित हो गया कि ' जवाहरलाल 
गोएगा '। पर जब वह समय आया, जब उस अद्रदर्शिता का कुफल दिखना शुरू हुआ, जो 
नेहरू ने कश्मीर के लिए अनावश्यक विशेष प्रावधान बनाकर और अंतरगष्ट्रीयकरण 
करके किया-तब उमनो नेहरू ने क्षद्रता दिखाते हुए सबकुछ परेल के मत्थ डालने को 
कोशिश की । लोकमभा में नेहरू ने झूठा बयान दिया कि ' सरदार पटेल ही जम्मू कश्मीर 
का सब काम देख रहे थे।' (लोकसभा, २४ जुलाई, १९५२) | पटेल के अवसान के बाद 
यह कहना कितनी घटिया राजनोति थी, इसे परी पृष्ठभूमि में हो समझा जा सकता है। 

सच्चाई यह थी कि यदि पटेल न रहे होते तो कश्मौर पूरी तरह पाकिस्तान के 
कब्जे में जा चुका होता। पाकिस्तानी आक्रमण के बाद कश्मीर में फौरन सेना भेजकर 
आक्रमणकारियों को खदेड़ने के निर्णय में परेल को मुख्य भूमिका थी । जबकि अकारण 
पामला संयुक्त राष्ट्‌ ले जाकर उसका अंतरराष्ट्रीयकरण करने, आधे कश्मीर को पाकिस्तान 
के कब्जे में छोड़ने तथा पटेल को किनारे कर गुपचुप अब्दुल्ला के साथ जम्मू कश्मीर के 
विलय की प्रक्रिया को ' विशेष ' पुसत्तिम-परम्त रूप देने, इस प्रकार सबकुछ पूरों तरह 
चौपट करने और देश के लिए एक स्थायी मिरदर्द बनाने में केवल नेहरू की भूमिका थी। 

इस सरल सत्य को सन्‌ १९५७२ में सभो लोग जानते थे। पर पटेल के अवसान के 
बाद कश्पोर संबंधी गड़बड़ी को पटेल के मत्थे पड़ने के नेहरू के इस सफेद झुठ को 
सुनकर दुसरे कांग्रेसो नेता चुप रहे । इससे उस कांग्रेस कल्चर को पहचाना जा सकता है, 
जिसमें गांधी-नेहरू की जय के सिवाय केवल निजो स्वार्थ हो सर्वोपरि रहा है | क्या इसमें 
आज भी कुछ विशेष बदला है ? यदि इसे वस्तुत: गांधो और नेहरू को प्रत्यक्ष- अप्रत्यक्ष 
देन न समझें, तो और किसी तरह इसकी व्याख्या नहीं हो सकतो। क्योंकि मोटे तौर पर 
सन्‌ १९२० से १९७७ तक, और बाद में भी, गांधी-नेहरू के नेतृत्व और वर्चस्व में ही 
कांग्रेस और भारत सबकुछ करता रहा है। 


द्स 

जो लोग कप्युनिज्म के इतिहास और मानसिकता से परिचित हैं, वे जानते हैं कि 
सारी दुनिया में कम्युनिस्ट सत्ताधीश अपने अनुयायियों के प्रति भी कठोर, क्रर रहे हैं । यह 
उनके बैचारिक अंधविश्वास से जुड़ा है। तदनुरूप, सोवियत सत्ताधीश यह जानते हुए भी 
कि नेहरू उनके पक्के समर्थक हैं, समय समय पर नेहरू के प्रति वितृष्णा प्रदर्शित करते 
थे। उसमें एक मुद्दा यह भी था कि नेहरू सरदार पटेल को कड़ी टक्कर देने में विफल 

पाना कर मारा पा का गाना था गा मनाया मा 


रहे और कांग्रेस पर पकड़ नहीं बना सके थे। साथ-साथ तब सोवियत कप्युनिस्टों 
समझ थी कि भारत स्वतंत्र हुआ ही नहीं है, बल्कि अमेरिकी ब्रिटिश साप्राज्य का 
व्यवहारत: गुलाम ही है। तभी यहाँ कम्युनिस्टों ने सोवियत सलाह के अनुरूप सशस्त्र 
विद्रोह कर सत्ता पर कब्जे को योजना बनाई, जिसे पटेल ने खत्म किया । उसमें सोवियत 
कम्युनिस्टों ने नेहरू को पटेल के अपराधों में सहभागी माना। 

इन सब कारणों से मास्को में भारतीय राजदूत और दूतावास की खुली हेठी को 
गई। स्वयं नेहरू की बहन विजयलक्ष्मी पंडित वहाँ राजदूत बनकर गई थीं, जिन्हें 
सोवियत सरकार के प्रमुख से मिलने तक का समय नहीं दिया गया | दूतावास को जरूरी 
मामूली सुविधाएं, जैसे फर्नीचर भी खरीदकर देने से इनकार किया गया। मास्को में 
भारतीय दूतावास को अपनी कुरसी, टेबल भो स्वीडन जाकर खरीदनी पड़ीं। ऐसे खुले 
अपमानों से रंज होने के बजाय नेहरू ने यहाँ विस्तार से झुठी दलीलें देकर सोवियत संघ 
का पहिमा-मंडन किया। जैसे इस प्रकार की दलीलें, कि रूसी लोग इतने महान्‌ कामों में 
लगे हैं कि इन सब मामूली चीजों में समय नहों बरबाद करते, कि वहाँ तो बाजार में कुछ 
सामान ही नहों है, कितने कष्टों में वें नव निर्माण कर रहे हैं, वगैरह वगैरह | इसलिए 
यदि हमारे दूतावास को फर्नीचर आदि नहीं मिला तो यह कोई ध्यान भी देने को बात 
नहीं विजयलक्ष्मी पंडित ने मॉँस्कों के अपने अनुभवों और अवलोकनों से अपनी 
कपम्युनिज्म-सहानुभूति त्याग दी, किंतु नेहरू पर कोई असर नहीं हुआ। वे हू-ब-हू वही 
कम्युनिस्ट प्रचार यहाँ दुहराते रहे, जो सोवियत प्रचारक प्रकाशित करते थे। 

नेहरू एक तरह के कम्युनिस्ट-वैचारिक नशेडी थे, इस कड़वे सत्य को परखने 
की जरूरत हैं; क्योंकि केवल वैसे हो लोग सच्चाई और वास्तविकता की कितनी भी 
ठोकर खाकर अपनी टेक नहों बदलते। इसीलिए सरदार पटेल के निधन के बाद नेहरू के 
विस्तृत वक्‍तव्य इसके असंदिग्ध प्रमाण हैं कि वे सोवियत कम्युनिज्म को ही भारत के 
लिए एकमात्र मॉडल मानते थे, और उसी की नकल में सारे नीति-निर्माण कर रहे थे। 
कोई छिपाकर नहीं, खुले रूप में ।* यह अवसर उन्हें पटेल के निधन से ही मिला । 


उयारह 

ऊपर हमने उल्लेख किया है कि गांधी ने नेहरू के वामपंथी, अ भारतीय 
विरोधी विचारों और रंगीन मिजाजी तक को जानते हुए उन्हें अपना ' उत्तराधिकारी ' 
बनाया। जबकि ऐसी कोई आवश्यकता भी नहीं थी। आखिर कांग्रेस कोई गांधीजी को 
निजी संपत्ति नहीं थी! बल्कि उसके सांगठनिक नियम स्वयं गांधी ने बनाए थे, जिसको 
खुली अवहेलना करके नेहरू के पीछे अपना बल लगाकर गांधीजी ने उन्हें देश पर प्रथम 
प्रधानमंत्री के रूप में थोपा । जबकि कांग्रेस में हुए अंदरूनी चुनाव में वे प्रधानमंत्री पद के 

लिए तीसरे नंबर पर आए थे। कांग्रेस की सबसे पहली पसंद सरदार पटेल और दूसरी 
आचार्य कृपलानी थे और इसके बाद नेहरू। फिर भो गांधी ने जबरदस्ती नेहरू को देश 
पर थोपा। 

प्रश्न हैं--ऐसा उन्होंने क्यों किया ? इसका एक उत्तर दिया जा चुका है कि नेहरू 
के प्रति गांधोजी में निजी कमजोरी थी। गांधी के अपने ही शब्दों में, वे "जवाहरलाल के 
प्रेम में बंदी ' थे। मगर बिल्कुल अंतिम दौर में एक और कारण पैदा हुआ था, जिसे कम- 
से-कम एक गंभीर, विदेशी भारतचिद विद्वान ने मान्यता दी है। ऐसा विद्वान, जिनकी 
सत्यनिष्ठा और विवेक असंदिग्ध है। 

वह था गांधी का तथाकथित ब्रह्मचर्य प्रयोग, जिसका एक सबसे विवादास्पद 
दौर दिसंबर १९४६ से मार्च १९४७ तक चला था। गांधी अपने बहुत दूर के रिश्ते को एक 
नाबालिग लड़को, सोलह -सत्रह वर्षाया मनु के साथ नंगे सोने का प्रयोग करते थे।* यह 
नोआखालो में तोन महीने तक चला, जिस पर बहुत विवाद हुआ । गांधी के इस कार्य के 
विशेध में उनके पुत्र देवदास तथा निकटम्थ सहयोगियों में सरदार पटेल, किशोरलाल, 
नरहरि आदि ने गांधी से आंशिक या पूर्ण संबंध-विच्छेद तक कर लिया था। अखबार 
'हरिजन' भी गांधो से संबंध-विच्छेद के कगार पर था। उस प्रसंग में गांधी का तीखा 
विरोध करनेवालों में ठककर बापा, विनोबा भावे, घनश्याम दास बिडला आदि भो थे। 
उसी प्रसंग में, सरदार पटेल ने कड़ाई से लिखा था कि 'मनु के साथ जिस व्यवहार को 
गांधी घर्म कह रहे हैं, वह वस्तुत: अधर्म है।'' 

इसी मामले पर एक शोधकक्रों राधा राजन ने अपनी पुस्तक 'एक्लिप्स ऑफ द 
हिंदू नेशन' (कोलकाता : न्यू एज पब्लिशसं, २०१६) में कहा है कि मनु-प्रसंग का 
विरोध करने के कारण भी गांधी ने पटेल को प्रधानमंत्री नहीं बनने दिया। हमारी राय 
असंभव नहों कि यह कारण रहा हो, क्योंकि अपने शोध के दौरान इस लेग्क ने भी कई 
प्रसंगों में पाया है कि गांधो ऐसो क्षुद्रता से मुक्त नहीं थे। किसों बात पर उनका विरोध 
करनेवाले अत्यंत भक्त अनुयायियों को भी जली-कटी सुनाना, झिड़कना, कट्क्तियाँ 
सुनाना उनको सामान्य आदत थीं। विशेषकर यदि अनुयायों सामाजिक, आर्थिक या 
राजनीतिक हैसियत में कमजोर हो। 

इस मन- प्रसंग में भी गांधी ने कई नेताओं और तत्कालीन कांग्रेस अध्यक्ष जे.बी. 
कृपलानी को भी परोक्ष धमको जैसी दो थो (जो स्वयं गांधी के ' कलेक्टेड बवर्स, ' खंड, 
९३ में देखो जा सकती है) | कुछ इस तरह को सांकेतिक धमकी कि गांधी का विरोध 
करके वे उस नाजुक समय में कांग्रेस को कमजोर कर सकते हैं। इसलिए उन्हें कांग्रेस 
अध्यक्ष के रूप में उस मामले पर बोलना चाहिए । यानी गांधी के पक्ष में बोलना चाहिए, 
आदि। इसलिए यह बिल्कुल संभव है कि पटेल को किनारे कर नेहरू को प्रधानमंत्री 

बाझ क्‌ गया ज्या| ॥ गा हा ममता यह था 


बनवाने में गांधी द्वारा मन्‌ प्रसंग में पटेल का कड़ा विरोध भी कारण रहा हो। इस लेखक 
ने प्रख्यात बेल्जियम विद्वान कोएनराड एल्स्ट की गाय भी जानने की कोशिश की, कि क्या 
शाधा राजन का निष्कर्ष महीं है ? उन्होंने इसको पृष्टि की। 

बैसे तो गांधी -जीवन के कई प्रसंग, गांधोजी के विविध विचार, कार्य आदि स्वयं 
प्रमाणित करते हैं कि राजनीतिक नेता और चिंतक, इन दोनों रूप में वे एक साधारण 
व्यक्ति थे, महापुरुष या महात्मा नहीं। इसलिए नव स्वतंत्र भारत का प्रथम प्रधानमंत्री, 
जिसे कई बातों में नई लीक बनाने का महती कार्य करना था-ऐसे पद पर सूयोग्य, 
निस्स्वार्थ सरदार पटेल को पीछे हटाकर हल्के किस्म के और कपम्युनिस्ट नेहरू को पद 
पर बिठा देना, यह गांधीजी को वास्तविकता के अनुरूप ही था। 


कि 





संदर्भ- 

है, जवाहरलाल नेहरू एन आँटोबायोग्राफी' (लंदन : द बॉडले हेड, १९५७ ), पृ १६७ 

२. उप्त बैठक में यटि गांधीजी न होते तो उसकी पुष्टि नहीं भी हो सकती थीं। इसका अभ्यास 
नेहरूजों को था, इसत्लिए वह गांधोंजों को व्यक्तिगत आग्रह करके लें गए कि थे किसी तरह उसे 
पास करवाएँ। गांधी उस सोरटिंग में जाने से इनकार कर सकते थे। वे उस समिति के सदस्य भी 
नहों थे। किंत्‌ वह मात्र नेहरू के प्रेम में गए, यह उन्होंने उसो दिन अपने बेटे मन्‌ गांधी को 
खताया. '* “उसका । नहकू का) दिल टूट जाएगा, अगः में अ, भा. कांग्रेस महार्सामति को बैठक 
पें नहीं गया। उसने मुझे अपने प्रेम का बंदी बना लिया है।'' [ 'टाौँक विध मन्‌ गांधी ', ह४ जून, 
१९४७,  कलेक्टेड बकस ऑफ महात्मा गांधी', खंद ८८, ( आपमदाबाट: नवजीवन टुस्ट, 
१९८३), पृ. १५०, ' ग्पोच एट ए. आई.सी.,सी. सीरटिंग ', १४ जून, १९४७, वही, पृ. १५३ ५७] 
शातो, देश के विभाजन जैसा यगांतरकारों निर्णय गांधी ने व्यक्तिगत राय के आधार पा किया | 

३, ठस प्रसंग के अधिक विवरण के लिए देखें, सोतारम गोयल, 'जेनेसिस एंड ग्रोध ऑफ 
नेहरूएज्म, ' वॉल्यूप १;  कपिरमेंट टू काम्यूनिग्म ' ( नई दिल्‍ली : वॉयस आफ इंडिया, १९५३), 
पृ. १९२ - ९६ 

४. कुछ उदाहरणों के लिए देखें, सीतागम गोयल, ' जेनेसिस एंड ग्रोध ऑफ नेहरूइज्प, ' वॉल्पूघ !., 
'कापमिरमेंट टू कम्यूनिम्ध' ( नई दिल्‍ली : वॉयस आफ इंडिया, १९९३), पृ. १८९-९३, १९६- 
१9 

५. हमने संक्षेप में नेहरू के वक्तव्य को रखा है। विस्तार से उनके शब्दों में देखें, ' जवाहरलाल 
नेहरूज स्थीचेज, ' १९४६ ४९ (नह दिल्‍ली : पस्लिकेशन डिखोजन, १९५८ ), द्वितीय संस्करण, 
पृ. २११ 

६. उदाहरण के लिए देखें, संसद में २२ मई, १०७२ को नेहरू का भाषण। 'जवाहरलाल नेहरूज 
स्पीवेज. ' १९४९-५३ (नई दिल्ली ! पष्लनिकेशन डिवोजन, १९५५७), ट्वितीय संस्करण, पृ. 
२११; सोताराम गोयल द्वारा उद्धत, ' जेनेसिस एंड ग्रोथ आँफ नेहरूइम्स, ' घॉल्चूम १, ' कॉमटसेंट 
टु कम्युतिम्प ' ( नहें दिल्‍लों : वॉयस ऑफ इंडिया, १९९३), पृ. ८५ 

७. गांधोजों के अपने शब्दों में, '' मैं उसे अपने नजदीक मसलाता हूँ | वह नंगी होती है पर गहरी नींद 
सोतों है। जब भी कोई काम पढ़ें, उसे जगाता पड़ता है, चाहे वह २ बजे हों या ३ बजे। मैं इसे 

अच्छा लक्षण समझता हूँ कि वह ऐसे सोती है। पैं आगा खान महल वाले दिनों से जानता हूँ कि 
वा अपन बारे में पूरो अचेत है| मुख्य बात यह थो कि वह मेरे साथ रहें, मेरर संरक्षण में और 
तूमसे जुड़कर सोखे। वह हो रहा है।'' ठेखें, ' लेटर तु प्यर्लाल', ३० दिसंबर, १९४६ 'ट 
कलेक्टड वर्क आफ महात्मा गांधी, ' बॉल्यूम ९३, (नई दिल्‍ली, २००१), द्वितीय संस्करण, 
पृष्ठ २१३ 

विस्तार से जानने के लिए यह पुस्तक देखें, शंका शरण, ' गांधी के ब्रह्माचर्य प्रयो१' ( नई दिल्‍ली 
: ग़जपाल एड सनन्‍्स, २०१२) 

'लेटर ट जी.डी. बितला', १५ फाकी, १९४७ 'द कलेक्टेड वर्क्स ऑफ महात्मा गांधी, ' वॉल्यूम 
१३, ( नई दिल्‍ली, २००१ ), द्वितीय संस्करण, पृष्ठ ४०६ 


ऋ कक + आऋ +-सूक + ल्‍ बन कक कक जनता 

